

IS-SITT LEGISLATURA

LAQGHJA NUMRU 355.

Minuti tal-laqqha tal-Kunsill Lokali Pieta' li saret fl-ufficju tal-Kunsill nhar it-Tlieta 25 ta' Jannar 2011 fis-sitta u nofs ta' fil-ghaxija.

Is-Sindku Dr Malcolm Mifsud ippresieda l-laqqha.

Membri prezenti:- L-Kunsillieri Mike Seychell, Anthony Camilleri, Josephine Fabri

Assenti - Il-Vici Sindku Annhelica Agius.

Ufficjali prezenti:- Is-Segretarju Ezekuttiv Joseph M.Saliba.

Qabel ma bdiet il-laqqha, is-segretarju qal li kien irceva email minghand il-Vici Sindku li ma satghetx tattendi ghal-laqqha minhabba li kienet indisposta u ghalhekk talbet li tigi skuzata.

1. APPROVAZZJONI

Il-minuti tal-laqqha Nru 354 li nzammet nhar l-Erbgha 22 ta' Dicembru gew approvati min-naha tal-Kunsill minghajr ebda korrezzjoni.

2. KORRISPONDENZA

SKY APARTMENTS.

- Is-segretarju pogga fuq il-mejda tal-Kunsill ittra ta' ringrazzjament minghand *Sky Apartments* li wera l-apprezzament tieghu tal-permess tal-*Pavement Reinstatement* quddiem l-istabbiliment tieghu gewwa Triq ix-Xatt.
- Il-Kunsill ghamel rakkommandazzjoni biex tintlaqa' l-applikazzjoni ta' Giovanni Alfieri ta' 'Casa Trevu' Triq Guze Ellul Pieta min-naha tal-*Malta Transport*. Dan talab biex ikollu *Reserved Parking* minhabba sahhtu.

3. MISTOQSIJET U KUMMENTI.

- Il-Kunsillier Mike Seychell staqsa jekk kienx hemm xi zviluppi min-naha tad-Dipartiment tal-Kunsill Lokali dwar il-hatra ta' Segretarju Ezekuttiv.

Is-Sindku wiegeb li kien baghat email lis-segretarji prezenti fil-Kunsilli Lokali kollha jekk kienx hemm xi hadd imhajjar biex jigi f'dan il-Kunsill. Pero' kollox spicca fin-negativ.

- Is-Sur Tony Camilleri staqsa jekk kienx hemm xi risultati pozittivi dwar l-Ghassa tal-Pulizija gewwa St. Luke's.

Is-Sindku wiegeb li l-Bord tal-MEPA laqgħa t-talba ta' dan il-Kunsill għal ftuh tal-Għassa. Is-segretarju qal li kien bghatt ittra lil-Kummissarju tal-Pulizija biex isir *meeting* dwar dan is-suggett.

- Il-Kunsillier Mike Seychell gibed l-attenzjoni tal-Kunsill dwar it-Triq Alfred Craig. Huwa qal li din it-triq kienet ta' periklu għar-residenti speċjalment meta tinsel hafna xita. Huwa qal jekk kienx possibli li din it-triq titnaddaf u tingħata kijsja cement biex jitwarrab il-periklu.

Is-Sinku qal li ir-responsabbilta' tal-Kunsill issa hija ir-*resurfacing* tat-tlettax il-triq gewwa tal-Pieta' u Gwardamangia. Ghalkemm hu kien konxju tad-din il-problema kien ser iqabba lill Perit Mallia biex jagħmel stima. Is-segretarju wiegeb li kien ilu snin jibghat ittri lil Transport Malta u lid-Dipartiment u l-Ministeru dwar din it-triq. Kien lest li jibghat l-*emails* lil kullhadd. Is-segretarju qabel mas-Sindku li din it-triq kienet respobsabbilta' tal-Gvern Centrali. Barra minhekk il-flus li kien hemm lest għall-progett tat-toroq kienu *ring-fenced*.

4. APPROVAZZJON TAL-BUDGET 2011.

Is-segretarju qassam kopji tal-*Budget* 2011 lil kull membru tal-Kunsill. Dawn kellhom jiddiskutu dawn l-estimi fis-seduta ta' nhar l-Erbgħa 16 ta' Frar 2011 b'hekk ikollhom zmien bizzejjed biex jigu ezaminat bir-reqqa.

5. L-GHASSA TAL-PULIZIJA GEWWA TAL-PIETA'.

Is-Sindku talab biex isir appuntament mal-Kummissarju tal-Pulizija Dan wara li l-*Environment and Planning Commission* ma laqgħetx l-oggezzjoni li kien għamel id-Dipartiment tas-Sahha f'dan ir-rigward. Għalhekk kien qed jitlob appuntament mal-Kummissarju biex jgħin halli tigi refurbished il-*Guard-Room* ta' *St Luke's*.

6. MOZZJONI DWAR HATRA TA' SEGRETARJU EZEKUTTIV.

Is-Sindku ressaq mozzjoni biex jitlob awtorizzazzjoni mid-Dipartiment tal-Kunsill Lokali sabiex ikun jista' jagħmel sejha għal-Agent Segretarju Ezekuttiv halli jkun jista' jieh u *good handing over*.

Malli tingab din l-awtorizzazzjoni il-Kunsill għandu johrog sejha mal-Kunsilli Lokali Maltin u Għawdxin biex jinstab dan l-individwu.

Din il-mozzjoni giet issekondata minn Mike Seychell u għaddiet nem.con.

7. MOZZJONI MIS-SINDKU LIL PAUL MAGRO (SILAS JOINT VENTURE).

Is-Sindku raga' ressaq mozzjoni biex il-Kunsill japprova abbozz ta' ittra hawn annessa sabiex jikkonferma li meta jinbeda l-asfaltar tat-toroq il-kuntrattur ma jkunx responsabbli għal-hsarat li jistgħu jsiru f'xi servizzi basta li ma jkunx hemm negligenza min-naha tiegħu. Is-Sur Mike Seychell issekonda u l-mozzjoni għaddiet unanimament.

8. ASFALTAR TA' TLETTAX IL-TRIQ GEWWA TAL-PIETA' U G'MANGIA.

Il-Kunsill approva unanimament li ssorveljanza tax-xoghol tal-asfaltar tat-toroq ghandu jsir mill-Perit Claude Mallia (CRM Architects) u l-Perit David Vassallo tal-*Malta Transport* li huma zewg esperti f'dan il-qasam. Il-Kunsill approva unanimament il-hlas taghhom tax-xoghol jigifieri ta' *one (1%) per cent Measurement Fees* u *two and a half per cent (2.5%) Certification of Works*. Is-Sindku qal li kienu saru diversi *meetings* mal-*stakeholders* concernati dwar kif kien ser isir ix-xoghol.

9. HOUSING AUTHORITY..

Is-Sindku qal li flimkien mas-segretarju kellhom laqgħa kordjali mac-*Chief Executive Officer* tal-Awtorita' tad-Djar fis-17 ta Jannar 2011 dwar fondi annwali dwar skemi ta' Rigenerazzjoni f'Oqsma tal-Binjiet tal-Gvern matul is-sena 2011. Is-Sindku qal li l-fondi annwali huma ta' €675,000 u din kienet ser tkun l-iskema għas-sitt snin li gejjin. Is-Sindku qal li kien ser ikun hemm zewg skemi wahda *internal scheme* u l-ohra *external scheme*. Is-Sindku qal li kien qabbad il-Perit biex jagħmel pjanti u nibgħtu l-applikazzjoni dwar skema ta' *Water Heater* u *photo-voltaic panels* jigifieri li tiehu d-dawl mix-xemx.

10. RESIDENTIAL PARKING'.

Is-Segretarju qal li kienu tlestew il-Parking Permits tar-residenti u kien qed jistenna lis-Sindku jkellm lil-istaff dwar il-policy li ser imexxi il-Kunsill f'dan ir-rigward. Is-segretarju qal li kien qed jikkalkula li kien hemm mad-disa' mitt permess (900) u li kienu ser jintbghatu il-gimgha d-dieħla.

11. SIGURTA' FIL-LOKALITA'.

Is-Sindku tkellem dwar il-kriminalita' li dejjem kienet qed tikber u li hemm ammont ta' biza' mir-residenti. Għalhekk f'dan ir-rigward is-Sindku kien qed jissugerixxi li l-Kunsill jitlob lir-residenti sabiex titwawhal CCTV mal-propjeta tar-resident u jigi installat *recording device* għand wieħed mir-residenti basta li jhallu lil pulizija f'kaz ta' bzonn jieħdu *footage* tal-film.

Il-Kunsill seta' jikkreja fond biex joffri '*rewards*' għal minn jagħti informazzjoni li twassal għall-prosekuzzjoni ta' persuna wara li jsir xi reat ta' vjolenza jew serq. Il-Kunsill kien lest li jagħti ammont f'dan ir-rigward u kellu wkoll jitlob l-għajjnuna finanzjarja tal-pubbliku. Jekk il-Kunsill jaqbel allura trid issir *Bye-Law*.

12. CCTV CAMERA ELECTRICITY BILLS.

Is-Segretarju qal li kien preokkupat dwar il-kontijiet tad-dawl speċjalment dak tal-Kunsill, il-Gnien tal-Marina (*Ex Torpedo Depot*) u *CCTV Camera* ta' fejn id-*Detox*. Huwa qal li kien talab lil *Authorised Officer* biex jibghatlu kopja tal-Kuntratt tas-*CCTV* halli jiverifika jekk dawn il-kontijiet kienux irresponsabbilita' tal-Kunsill. Pero' s'issa din it-talba kienet għada ma gietx milqugħa. Is-segretarju qal li dwar din it-tema kellu *meeting* mal-*Guard and Warden*.

13. LITTER BINS

Is-segretarju gibed l-attenzjoni tal-Kunsill li kien avvicinat minn *C.A. Refuse Collection* li qabel kien il-kuntrattur responsabbli mill-*Collection of Household Waste*. Dan staqsa jekk il-Kunsill kienx lest li jixtri il-*Litter Bins* li kienu propjeta' tiegħu. Il-Kunsill wiegeb fil-pozistiv basta il-prezz mitlub kien wiehed ragonevoli.

14. HLASIJET PENDENTI.

Il-Kunsill qabel unanimament li l-hlasijiet kollha murija fuq ix-*Schedule of Payments* datata 25/01/11 għandom jithallsu kemm jista' jkun malajr peress li kien hemm certu kontijiet li ma thallsux f'Dicembru 2010.

15. AGGORNAMENT

Is-Sindku għalaq il-laqgħa fit-disgħa u kwart (21.15) u aggorna għal nhar l-Erbgħa 16 ta' Frar 2011 fis-sitta u nofs ta' fil-ghaxija (06.30p.m.) fl-Ufficcju tal-Kunsill.

Ikkonfermati

Joseph M.Saliba
Segretarju Ezekuttiv

Dr Malcolm Mifsud
Sindku